

**മധുരമായ കുട്ടികളേ, യോഗം കൊണ്ട് തന്നെയാണ് ശക്തികൾ ലഭിക്കുന്നതും അനേക ജന്മങ്ങളിലെ പഴയ സ്വഭാവങ്ങൾ ഇല്ലാതാകുന്നതും സർവ്വ ഗുണങ്ങളുടേയും ധാരണയുണ്ടാകുന്നതും, അതുകൊണ്ട് എത്രയും കഴിയുന്നുവോ അത്രയും ബാബയുടെ ഓർമ്മയിലിരിക്കൂ.**

**ചോദ്യം:** നിങ്ങൾ കുട്ടികൾ ഇപ്പോൾ ഏതൊരു മത്സരമാണ് ചെയ്തുകൊണ്ടിരിക്കുന്നത്? ആ മത്സരത്തിൽ എപ്പോഴാണ് ക്ഷീണമുണ്ടാകുന്നത്?

**ഉത്തരം:** നിങ്ങൾ കുട്ടികളിപ്പോൾ വിജയമാലയിലെ മുത്തായി മാറുന്നതിനുള്ള മത്സരത്തിലാണ്. ഈ മത്സരത്തിൽ ചിലർ വളരെ നന്നായി ഓടുന്നു, ചിലർ ക്ഷീണിച്ചുപോകുന്നു. ക്ഷീണിക്കുന്നതിനുള്ള കാരണമാണ് പഠനത്തിൽ പൂർണ്ണ ശ്രദ്ധ നൽകുന്നില്ല. സ്വഭാവം പരിവർത്തനപ്പെടുന്നില്ല. അങ്ങിനെയുള്ള കുട്ടികളിൽ സംശയമാണ് ഇവർക്ക് പഠനം തുടർന്നുപോകാൻ കഴിയുമോ എന്ന്. കാമത്തിനോ ക്രോധത്തിനോ അടിമയാകുന്നതു കാരണമാണ് ക്ഷീണിച്ചുപോകുന്നത്. പിന്നീട് പറയുന്നു - ഇനി കയറാൻ വയ്യ, എന്താണോ ഭാഗ്യത്തിലുള്ളത് അതു ലഭിക്കും. ഇതും അത്ഭുതം തന്നെല്ലേ.

**ഗീതം:** ആരോ എന്നെ തന്റേതാക്കി മാറ്റി . . . . .

**ഓം ശാന്തി.** ഭഗവാനുവാച. കുട്ടികൾക്കിതു മനസ്സിലാക്കി തന്നിട്ടുണ്ട്, ഒരു മനുഷ്യനേയോ ദേവതയേയോ ഭഗവാനെന്ന് പറയാൻ കഴിയുകയില്ല. പരമാത്മാവ് ഒന്നു മാത്രമാണ്, പരമാത്മാവിന്റെ ക്ഷേത്രങ്ങളും ഉണ്ടാക്കിക്കൊണ്ടിരിക്കുന്നുണ്ട്. പരമാത്മാവിനെ ശിവനെന്നും സോമനാഥനെന്നും പറയുന്നു, ശിവബാബ വന്ന് കുട്ടികളോട് പറയുന്നു - മധുര-മധുരമായ കുട്ടികളേ, എന്നെ എന്റെ നിവാസ സ്ഥാനത്ത് ഓർമ്മിക്കൂ, ഞാൻ പരമധാമ നിവാസിയാണ്. ഞാൻ ഇവിടെ ഈ ശരീരത്തിൽ വന്ന് പറയുകയാണ്, നിങ്ങൾക്ക് എന്നെ അവിടെ ഓർമ്മിക്കണം എവിടേക്കാണോ ഇപ്പോൾ പോകേണ്ടത്. ഇവിടെ ഓർമ്മിക്കണമെന്നല്ല. ഞാൻ ഇവിടെ വന്നിരിക്കുന്നത് നിങ്ങൾ കുട്ടികളുടെ ബുദ്ധിയോഗം അവിടെ വെപ്പിക്കുന്നതിനുവേണ്ടി. അല്ലയോ കുട്ടികളേ, എന്നെ എന്റെ പരമധാമമാകുന്ന വീട്ടിൽ ഓർമ്മിക്കൂ. നിങ്ങൾക്കിതറിയാം ഈ തമോഗുണി ലോകത്ത് ഓരോരുത്തരുടേയും സംസ്കാരം ഓരോ തരത്തിലാണ്. ആരാണോ നല്ല രീതിയിൽ ധാരണ ചെയ്യുന്നത് അവരെ തീർച്ചയായും നല്ലവരെന്നു പറയും. ചിലരാണെങ്കിൽ ഇങ്ങിനെയുമുണ്ട് എത്രതന്നെ തലയിട്ടുതല്ലിയാലും പരിവർത്തനപ്പെടുകയില്ല. ശ്രീമതപ്രകാരം നടക്കുകയില്ല. അവരെപ്പറ്റി മനസ്സിലാക്കാം, അവർ അജാമീലനെപ്പോലെ പാപിയാണ്, പഠിക്കുന്നില്ലായെങ്കിൽ താഴ്ന്ന രീതിയിലുള്ള അല്ലെങ്കിൽ കനിഷ്ട പദവി പ്രാപ്തമാക്കും. ഉത്തമം, മദ്ധ്യം, കനിഷ്ടം - മൂന്നു പ്രകാരത്തിലുള്ള പദവികളുണ്ട്. അതുകൊണ്ട് ആരാണോ ശ്രീമത പ്രകാരം നടക്കാത്തത്, അവർ അജാമീലനെക്കാര്യം വലിയ അജാമീലനാണ്. ജന്മ-ജന്മങ്ങളായി എന്തെങ്കിലുമൊക്കെ പാപങ്ങൾ ചെയ്തു വന്നിരിക്കുകയാണ്. ചിലരുടെ നല്ല ജന്മമായിരിക്കാം, ചിലരുടേതായിരിക്കില്ല പക്ഷെ പഠനം കൊണ്ട് ഉയരങ്ങളിലേയ്ക്ക് പോകാൻ കഴിയും. ഇപ്പോൾ നിങ്ങൾ കുട്ടികൾ മനസ്സിലാക്കുന്നു, നമ്മൾ എങ്ങിനെയാണ് 84 ജന്മങ്ങൾ തരണം ചെയ്തത്! നാം ഇപ്പോൾ ഭവിഷ്യ ഉയർന്ന പദവികളുവേണ്ടി പഠിച്ചുകൊണ്ടിരിക്കുകയാണ്. ബാബ പറയുന്നു - തന്റെ മനസ്സിന്റെ കണ്ണാടിയിൽ സ്വയം നോക്കൂ എന്റെ പെരുമാറ്റമെങ്ങിനെയാണ്. ബാബ വീണ്ടും വീണ്ടും കുട്ടികൾക്ക് മനസ്സിലാക്കിത്തരുന്നു തന്റെ പെരുമാറ്റത്തെ പരവർത്തനപ്പെടുത്തൂ. ആരാണോ മനസ്സിലാക്കുന്നത് ഞാൻ സ്വർഗ്ഗത്തിന് യോഗ്യനായി മാറിക്കൊണ്ടിരിക്കുന്നത്, അവർ മറ്റുള്ളവരേയും പരിവർത്തനപ്പെടുത്തും. അവരുടെ പെരുമാറ്റത്തിൽ വളരെ വ്യത്യാസമുണ്ടായിരിക്കും. ഇവിടെ കാണിക്കേണ്ടത് ദേവതാ സ്വഭാവമാണ്, ആസുരീയ സ്വഭാവം കൊണ്ട് പദഭ്രഷ്ടരായി മാറും. വാസ്തവത്തിൽ നമ്മളെല്ലാവരും ശവക്കുഴി അവസ്ഥയിലായിരുന്നു. രാവണൻ അങ്ങിനെയാക്കിയിരിക്കുകയാണ്. ബാബ വന്ന് നമ്മളെ ശവക്കുഴിയിൽ നിന്നും എഴുന്നേൽപ്പിക്കുകയാണ്. ഈ സമയം മുഴുവൻ ലോകവും ശവകുടീരമാണ്. അതിലും ഒന്നാം സ്ഥാനം ഭാരതത്തിനാണ്. ആദ്യമാദ്യം ഒന്നാം തരം ദേവതകളുടെ സ്ഥാനമായിരുന്നു, ഇപ്പോൾ ശവകുടീരമായിരിക്കുകയാണ്. ബാബ പറയുന്നു - തന്റെ മുഖമൊന്നു നോക്കൂ, ദേവീ സ്വഭാവ യോഗ്യരായി മാറിയോ? സ്വയം ശ്രീമത പ്രകാരം നടക്കുന്നുണ്ടെന്നു കരുതുന്നുണ്ടോ? മമ്മ-ബാബയെപ്പോലെയും അഥവാ അനന്യ കുട്ടികളെപ്പോലെയും ഗുണവാനായി മാറിയിട്ടുണ്ടോ? കാമത്തിനെ ഉപേക്ഷിച്ചു, ശരി, എന്നിൽ ക്രോധത്തിന്റെ ഭൂതമുണ്ടോ? ഈ രണ്ടു ഭൂതങ്ങളും വളരെ മോശമാണ്. ക്രോധം കൊണ്ട് അന്യോന്യം കത്തിക്കും. ഇത് വളരെ കടുത്ത ശത്രുവാണ്, ഇതിനേയും ഓടിക്കണം. നോക്കണം എന്നിൽ യാതൊരു അവഗുണങ്ങളുമില്ലല്ലോ? ഞാൻ ശ്രീമതപ്ര

കാരം നടക്കുന്നില്ലെങ്കിൽ തികച്ചും മോശമായി മാറും. ശ്രീമതം ലഭിക്കുന്നതുതന്നെ ആത്മാവ് ശ്രേഷ്ഠമായി മാറാനാണ്. അവിനാശിയായി മാറണം, യോഗമില്ലെങ്കിൽ പരിവർത്തനം നടക്കുകയില്ല. എത്രയും ബാബയെ ഓർമ്മിക്കുന്നുവോ അത്രയും ശക്തി ലഭിക്കും ഗുണങ്ങളുടെ ധാരണയുമുണ്ടാകും, അല്ലെങ്കിൽ ഓരോ ചുവടുകളിലും മായയുടെ അടിയേല്ക്കും. പ്രതിജ്ഞ ചെയ്യും ഞാൻ ക്രോധിക്കുകയില്ല, പക്ഷെ 5 മിനിറ്റുള്ളിൽ ക്രോധത്തിൽ വരും. ജന്മ-ജന്മാന്തരങ്ങളുടെ സ്വഭാവങ്ങളെ ഇല്ലാതാക്കുന്നതിന് സമയമെടുക്കും. ഈ ഭൂതങ്ങളെ വശത്താക്കണം. ലോഭം, മോഹം മുതലായത് ഇതിന്റെ ചെറിയ-ചെറിയ കുട്ടികളാണ്. വികാരങ്ങളുടെ ഭൂതങ്ങളും നമ്പർവാറാണ്. ആദ്യമാണ് അശുദ്ധ അഹങ്കാരം, പിന്നെ യാണ് കാമം, ക്രോധം . . . ഈ ശിക്ഷണം വേറെ ആർക്കും നൽകാൻ കഴിയുകയില്ല. ആയതുകൊണ്ട് കുട്ടികളേ ദേഹീ-അഭിമാനിയായി മാറൂ. ദേഹത്തിലിരിക്കുന്ന ആത്മാവിനെ ഓർമ്മിക്കൂ. സന്യാസികൾ സ്വയം പരമാത്മാവാണെന്നാണ് കരുതുന്നത്, അവർ പറയുന്നു ആത്മാവ് തന്നെയാണ് പരമാത്മാവ്. ബാബ പറയുന്നു, നിങ്ങൾ ദേഹത്തിലിരിക്കുന്ന ആത്മാക്കളാണ്, അല്ലാതെ ദേഹത്തിലിരിക്കുന്ന പരമാത്മാവല്ല. എങ്ങിനെ ഇത്രയും പേർ പരമാത്മാവാകും. പരമാത്മാവ് ജനന-മരണ രഹിതനാണ്. പരമാത്മാവിനെ പറയുന്നത് പരമപിതാ പരമാത്മാവെന്നാണ്. പരമാത്മാവാണ് നിങ്ങൾ കുട്ടികളെ പഠിപ്പിക്കുന്നത്. ഇപ്പോൾ കഴിയുന്നത്രയും വേഗത്തിൽ പുരുഷാർത്ഥം ചെയ്യൂ, മരണം ഏതു സമയത്തും വന്നേക്കാം, പിന്നെ ഒന്നും ചെയ്യാൻ കഴിയുകയില്ല. അനേക പ്രകാരത്തിലുള്ള അത്യാഹിതങ്ങളും ഉണ്ടായിക്കൊണ്ടിരിക്കും. അത്യാഹിതങ്ങൾ ഇതാ വന്നു കഴിഞ്ഞു. ഇന്ന്, നാളെ എന്നു പറഞ്ഞിരുന്നാൽ പദവി പ്രാപ്തമാക്കാൻ കഴിയുകയില്ല. സൽപുത്രർ ശിവബാബയുടെ ആജ്ഞാകാരികളും വിശ്വസ്തരുമായിരിക്കും. ബാബ എല്ലാ കുട്ടികളേയും അറിയുന്നു. രാവണൻ എല്ലാവരേയും അഴുക്കാക്കിയിരിക്കുകയാണ്. ഇതിന്റെ പേരു തന്നെ ഡവിൾ വേൾഡ്, ആസുരീയ ലോകം എന്നാണ്. ഇപ്പോൾ നിങ്ങളെ ദേവതകളാക്കി മാറ്റിക്കൊണ്ടിരിക്കുകയാണ്. ശ്രീമതപ്രകാരം നടക്കുകയാണെങ്കിൽ, ആയി മാറും. സ്കൂളുകളിൽ പാഠങ്ങളും പഠിപ്പിക്കുന്നുണ്ട്, നല്ല സ്വഭാവങ്ങളും പഠിപ്പിക്കുന്നുണ്ട്. ഇവിടെയും സ്വഭാവങ്ങൾ പഠിപ്പിക്കുന്നു. മുഖ്യമായതാണ് ദേവതാ സ്വഭാവം. അശുദ്ധ അഹങ്കാരം വളരെ മോശമായതാണ്. ഇത് എല്ലാവരേയും വീഴ്ത്തുന്നു. ഇടക്കിടെ ദേഹ-അഭിമാനത്തിൽ വരുന്നു. ബാബ പറയുന്നു - സ്വയം ആത്മാവെന്നു മനസ്സിലാക്കി എന്നെ ഓർമ്മിക്കൂ എങ്കിൽ നിങ്ങൾ എന്റെ പക്കൽ എത്തിച്ചേരും. മായ എല്ലാവരുടേയും ചിറകുകൾ ഒടിച്ചിരിക്കുകയാണ്. ആർക്കും തിരിച്ചുപോകാൻ കഴിയുകയില്ല. അല്ലെങ്കിൽ ആത്മാവ് എത്ര തീവ്രഗതിയിൽ പറക്കുന്നതാണ്! എന്നാൽ പരമധാമത്തിൽ ആർക്കും പോകാൻ കഴിയുകയില്ല. പതിത പാവനനായ ബാബക്കല്ലാതെ വേറെ ആർക്കും നിരാകാരി ലോകത്തിലേയ്ക്ക് കൊണ്ടുപോകാനും കഴിയുകയില്ല, പാവന സാകാരി ലോകത്തിലേയ്ക്ക് കൊണ്ടുവരാനും കഴിയുകയില്ല. മനുഷ്യർക്ക് വരുന്നതിനേയും പോകുന്നതിനേയും കുറിച്ച് ഒന്നും അറിയുകയില്ല, ഇപ്പോൾ വിനാശം തൊട്ടുമുന്നിലാണ് - കൊതുകിൻ കൂട്ടത്തെപ്പോലെ ബാബ എല്ലാവരേയും കൊണ്ടുപോകും, പിന്നെ എന്തുണ്ടാകും! ഒന്നും അറിയുകയില്ല. ബാബ വന്നിരിക്കുന്നതുതന്നെ പുതിയ ആദി സനാതന ദേവി-ദേവതാ ധർമ്മം സ്ഥാപിക്കാനാണ്. ആർക്കെങ്കിലും അറിയുമോ ഗീതയുടെ ഭഗവാൻ ലക്ഷ്മീ-നാരായണന്റെ രാജ്യം സ്ഥാപിച്ചു എന്ന കാര്യം. മഹാഭാരതം യുദ്ധം തുടങ്ങിയപ്പോൾ തീർച്ചയായും രുദ്രൻ ജ്ഞാന യജ്ഞം രചിച്ചിരുന്നു, അതുകൊണ്ട് വിനാശ ജാല പ്രജ്ജ്വലിതമാകുകയും ലോകം വിനാശം പ്രാപിക്കുകയും ചെയ്തിരുന്നു. ആരെയാണോ രാജയോഗം പഠിപ്പിച്ചിരുന്നത് അവർ രാജാക്കന്മാരുടെ രാജാ ലക്ഷ്മീ-നാരായണനാകുകയും ചെയ്തിരുന്നു. നിങ്ങൾ കുട്ടികൾ മനസ്സിലാക്കുന്നു നാം ഭഗവാനിൽ നിന്നാണ് പഠിച്ചുകൊണ്ടിരിക്കുന്നത്. പഠിച്ച് സ്വർഗ്ഗത്തിന്റെ അധികാരികളായിക്കൊണ്ടിരിക്കുകയാണ്. ഇതിനു മുന്നെ ക്രിസ്ത്യാനികളുടെ രാജ്യമായിരുന്നു. മനുഷ്യരിൽ നിന്ന് എങ്ങിനെ ദേവതയാക്കി മാറ്റി, എപ്പോൾ മാറ്റി - ഇത് ആരുടേയും ബുദ്ധിയിലില്ല. ഗ്രന്ഥങ്ങളെല്ലാം വായിക്കുന്നുണ്ടെങ്കിലും ഒന്നും മനസ്സിലാക്കുന്നില്ല. നിങ്ങൾക്കിപ്പോൾ പറഞ്ഞുകൊടുക്കാൻ കഴിയും. എങ്കിൽ നിങ്ങൾ കുട്ടികൾക്കിപ്പോൾ ദേവീ ഗുണങ്ങൾ ധാരണ ചെയ്യണം. ശ്രീമത പ്രകാരം നടക്കണം, അല്ലെങ്കിൽ ചിറക് ഒടിയും. ജ്ഞാനത്തിന്റെ മുഴുവൻ ധാരണയുമുണ്ടെങ്കിൽ ദേവീക സ്വഭാവങ്ങളും വരും. എല്ലാ മനുഷ്യരും ദേഹ-അഭിമാനികളാണ്, എന്തെങ്കിലുമൊക്കെ അവഗുണങ്ങളുണ്ട്. ബാബ നല്ല രീതിയിൽ പറഞ്ഞു മനസ്സിലാക്കിത്തരുന്നുണ്ട്. ഗീതയിലും പറഞ്ഞിട്ടുണ്ട് ഭഗവാനുവാച. ബാബ പറയുന്നു - അല്ലയോ കുട്ടികളേ, ഞാൻ നിങ്ങളെ പഠിപ്പിക്കാൻ വേണ്ടി വന്നിരിക്കുകയാണ്. ജഡ്ജി, വക്കീൽ മുതലായതൊക്കെ ആയിമാറിക്കൊണ്ടിരിക്കുന്നുണ്ട്. ഞാൻ നിങ്ങളെ സ്വർഗ്ഗത്തിന്റെ അധികാരിയാക്കി മാറ്റാൻ വന്നിരിക്കുകയാണ്. ഞാനാണ് സ്വർഗ്ഗത്തിന്റെ രചയിതാവ്. ഞാൻ കലപ-കല്പം വന്ന് നിങ്ങൾ കുട്ടികളെ സ്വർഗ്ഗത്തിന്റെ അധികാരികളാക്കി മാറ്റുന്നു. ഈ സമയം നിങ്ങൾ മഹാ ഭാഗ്യശാലികളായിക്കൊണ്ടിരിക്കുകയാണ്. ഈ ഡ്രാമ തന്നെ അങ്ങിനെയാണ്. മായ ദുർഭാഗ്യശാലിയാക്കി മാറ്റുന്നു. നമ്പറുമുണ്ട്, ചിലർ 100%, ചിലർ 90%, ചിലർ 80% - ആർ എത്ര പഠിക്കുന്നുവോ അതനുസരിച്ച് തിളങ്ങുന്നു. ചിന്തിക്കേണ്ടതാണ് - എനിക്ക് രൂദ്രമാലയിൽ ഒന്നാം നമ്പറായി കോർക്കപ്പെടണം. വിദ്യാർത്ഥികൾ പാസാകു

മ്പോൾ ഒരു ക്ലാസിൽ നിന്ന് അടുത്ത ക്ലാസിലേയ്ക്ക് പോകുന്നു. മാർക്ക് ലഭിക്കുന്നതനുസരിച്ച് ട്രാൻസ്ഫറാകും. ഇവിടെയും പഠിച്ച് നിങ്ങൾ രൂദ്രമാലയിൽ കോർക്കപ്പെടുന്നു. അവരുടെ മാലയാണെങ്കിൽ വളരെ വലുതാണ്. പിന്നെ ഇവിടെ നിന്ന് വിഷ്ണുവിന്റെ വിജയമാലയിൽ വന്ന് സിംഹാസനത്തിലിരിക്കും. നിങ്ങളിപ്പോൾ ബ്രഹ്മാകുമാർ-കുമാരിമാരാണ്. എന്നാൽ ഈ സമയത്ത് നിങ്ങളുടെ മാലയില്ല കാരണം മത്സരം നടന്നുകൊണ്ടിരിക്കുകയാണ്. ഇന്ന് നന്നായി ഓടിക്കൊണ്ടിരിക്കുന്നു, പക്ഷെ നാളെ നിന്നുപോകുന്നു. ഇന്ന് ആരെയാണോ അച്ഛനെന്ന് വിളിക്കുന്നത്, നാളെ അവരുമായുള്ള ബന്ധമേ വേർപെടുത്തുന്നു. പലരും സംശയത്തിൽ വരുന്നു, പഠിക്കുന്നില്ല, ധാരണ ചെയ്യുന്നില്ല, അവസാനം ഓടിപ്പോകാൻ ശ്രമിക്കുന്നു. ബന്ധമേ വേർപെടുത്തുന്നു. പല സെന്ററുകളിലും ഇങ്ങിനെയുള്ള കുട്ടികളുണ്ട് ആരാണ് ഉള്ളിനുള്ളിൽ ക്ഷീണിച്ചിരിക്കുന്നത്. ഇനി ഒട്ടും കയറാൻ വയ്യ. എന്തു ആകുമോ അപ്പോൾ കാണാം എന്നു കരുതുന്നവരായ കുട്ടികൾ. കാമമാകുന്ന ഒന്നാമത്തെ ശത്രു വളരെ ശല്യം ചെയ്യുന്നു. ക്രോധവും ശല്യപ്പെടുത്തി വിട്ടുപോകുന്നുണ്ട്. അത്ഭുതം തന്നെ! പ്രിയതമൻ അഥവാ ഭക്തരുടെ ഭഗവാൻ വന്ന് പുഷ്പം പോലെയൊക്കെ മാറ്റുന്നതിന് പഠിപ്പിക്കുന്നു, ആ ഭഗവാനെ വിട്ടുപോകുന്നു! ബാബ അഥവാ പ്രിയതമൻ ആരുടേയും ബന്ധം വേർപെടുത്തി ഓടിപ്പോകുന്നത്, ബാബ എന്തു ചെയ്യാനാണ്. കുലദ്രോഹികളായി മാറുന്നു. ബാബയാണെങ്കിൽ പറയുകയാണ് - നിങ്ങളുടെ പ്രിയതമൻ നിങ്ങളെ സ്വർഗ്ഗത്തിന്റെ മഹാറാണിയാക്കി മാറ്റുന്നതിന് വന്നിരിക്കുകയാണ്, ഈ രാവണന്റെ ജയിലിൽ നിന്നും മോചിപ്പിച്ച് അശോകവാടികയിലേയ്ക്ക് കൊണ്ടുപോകാൻ വന്നിരിക്കുകയാണ്. എന്നിട്ടും ശ്രീമതപ്രകാരം നടക്കാതെ രാവണന്റെ പക്കലേയ്ക്ക് പോകുന്നു. പലരും തീർത്ഥ സ്ഥാനങ്ങളിലേക്ക് പോയി മടങ്ങിവരുന്നു, സത്യമായ ഹൃദയത്തോടുകൂടിയല്ല പോകുന്നത്. ഇപ്പോൾ നിങ്ങളെ ആത്മീയ തീർത്ഥയാത്രയിൽ കൊണ്ടുപോകുകയാണ്. നിങ്ങൾ കട്ടികൾക്കറിയാം ഈ ശരീരം വിട്ട് ആത്മാക്കൾ പരംധാമത്തിൽ പോകും, പിന്നീട് പുരുഷാർത്ഥമനുസരിച്ച് പദവി പ്രാപ്തമാക്കും. നിങ്ങൾ കുട്ടികൾക്കും മനസ്സിലാക്കാൻ കഴിയും എന്റെ പെരുമാറ്റമനുസരിച്ച് എനിക്ക് എന്തു പദവി ലഭിക്കുമെന്ന്. അജ്ഞാന കാലത്തും ചില കുട്ടികൾ ആജ്ഞാകാരികളും, നിർദ്ദേശപ്രകാരം നടക്കുന്നവരായും ഉണ്ട്, ചിലരാണെങ്കിൽ മുറുമുറക്കുന്നവരായി മാറുന്നു. ഇവിടെയും അങ്ങിനെത്തന്നെയാണ്. എത്ര പറഞ്ഞു മനസ്സിലാക്കിയാലും തന്റെ നിലപാടിൽ നിന്ന് മാറുകയില്ല. അങ്ങിനെ തന്നെ കുപുത്രരായിരിക്കുന്നു. മനസ്സിലാക്കുന്നില്ല ഈ അവസ്ഥയിൽ എന്റെ പദവി എന്തായിരിക്കും? ബാബ വീണ്ടും വീണ്ടും മനസ്സിലാക്കിക്കൊടുക്കുന്നുണ്ട്, പക്ഷെ മറന്നുപോകുന്നു. ഏതുപോലെ ഗർഭ ജയിലിൽ വാഗ്ദാനം ചെയ്യുന്നു ഞാൻ ഒരു തെറ്റു ചെയ്തില്ല, പിന്നെ പുറത്തു വന്നാൽ ഏതുപോലെ ആയിരുന്നുവോ അതേപോലെയിരിക്കുന്നു. ഇവിടെയും കുട്ടികൾ അങ്ങിനെത്തന്നെയാണ്, ബുദ്ധിയിൽ ഒട്ടും തന്നെയിരിക്കുന്നില്ല. നമ്പറനുസരിച്ചാണ്, അറിയാൻ കഴിയും ഇത് ഈശ്വരീയ പുഷ്പമാണോ അല്ലയോ എന്ന്. എല്ലായ്പ്പോഴും സൽപുത്രന്മാരായിരിക്കും ഹൃദയത്തിൽ സീറ്റ് പിടിക്കുക, ആരാണ് സേവനത്തിന്റെ സീറ്റിലിരിക്കുന്നത്. അവർ കരുതുന്നു ഞാൻ ഈ ശരീരത്തെ ബാബക്കു നൽകിയിരിക്കുകയാണ്, ഇതിനെ എന്തു ചെയ്യാനാണ്. അച്ഛനും അമ്മയും ഇങ്ങിനെ പറയുകയില്ല രാവു പകലും സേവനം ചെയ്യൂ. ശരി, 8 മണിക്കൂർ വിശ്രമം എടുക്കൂ, 8 മണിക്കൂർ സേവനം ചെയ്യൂ, 8 മണിക്കൂർ ബാബയെ ഓർമ്മിക്കൂ. ആർക്കെങ്കിലും ചിത്രങ്ങൾ വെച്ച് പറഞ്ഞുകൊടുക്കാൻ എന്താണ് പ്രയാസം. ഇത് ശിവബാബ, നിങ്ങളുടെ അച്ഛൻ, നാം നിരാകാരി ആത്മാക്കൾ ബാബയുടെ കുട്ടികൾ. പരമപിതാ പരമാത്മാവിന്റെ പേര് എപ്പോഴെങ്കിലും കേട്ടിട്ടുണ്ടോ? തീർച്ചയായും പ്രജാപിതാ ബ്രഹ്മാവിന്റെ പരമപിതാ പരമാത്മാവിരുന്ന് പുതിയ സൃഷ്ടി രചിക്കുകയാണ്. പഴയതിനെ പുതിയതാക്കി മാറ്റുന്നു. ആ മുത്തച്ഛനിൽ നിന്നാണ് നിങ്ങൾക്ക് സമ്പത്ത് ലഭിക്കുന്നത്. കേവലം ഇത്രമാത്രമാണ് പറയുന്നത് - എന്നെ ഓർമ്മിക്കൂ. ആ അച്ഛനെത്തന്നെയാണ് എല്ല ഭക്തരും ഓർമ്മിക്കുന്നത്, പറയുന്നു, ഞങ്ങളെ ഈ ദുഃഖത്തിൽ നിന്ന് മോചിപ്പിക്കൂ. ബ്രഹ്മാവിൽ പ്രവേശിച്ച് കുട്ടികൾക്ക് സമ്പത്ത് നൽകാനാണ് വരുന്നത്. ബാബ പറയുന്നു - ഞാൻ ഇദ്ദേഹത്തിലൂടെ ആത്മാക്കളെ പവിത്രമാക്കി മാറ്റി രാജപദവിക്കുവേണ്ടി ജ്ഞാനവും യോഗവും പഠിപ്പിച്ച് ഒപ്പം കൊണ്ടുപോകും. അവിടെ നിന്ന് നിങ്ങളെ സ്വർഗ്ഗത്തിലേയ്ക്ക് അയക്കും. ആർ പരിശ്രമിക്കുന്നുവോ, അവർ പ്രാപ്തി നേടും. എത്രയാണ് ബാബ പറഞ്ഞു മനസ്സിലാക്കുന്നത്! ബാബയുടെ ഗതിയും മതവും വ്യത്യസ്തമാണ്. എല്ലാവരുടേയും സദ്ഗതി ചെയ്യുന്നു, അതുകൊണ്ടാണ് അദ്ദേഹത്തിന്റെ മഹിമ പാടുന്നത്. ഇതൊന്നും ഈ ലോകത്തിലുള്ള വർക്കറിയില്ല. ബാബ എങ്ങിനെയാണ് ശ്രീമതം നൽകുന്നത്, എന്തിൽ നിന്ന് എന്താണ് മാറ്റുന്നത്! അങ്ങിനെയുള്ള അച്ഛനെ ഓർമ്മിക്കേണ്ടതല്ലേ. ബാബയുടെ മതപ്രകാരം നടന്നാൽ മാത്രമേ നിങ്ങൾ ലക്ഷ്മീ-നാരായണനായി മാറൂ. പറയപ്പെട്ടിട്ടുമുണ്ടല്ലോ, ബ്രഹ്മാവ് തന്നെ ഇറങ്ങി വന്നാലും . . . . . ഇവിടെയും അങ്ങിനെയാണ്. ചിലരാണെങ്കിൽ ശിവബാബയെ അറിയുന്നേയില്ല. കേവലം മമ്മാ-ബാബാ എന്നു പറഞ്ഞാൽ ഹൃദയത്തിലിരിക്കാൻ കഴിയുമോ. മമ്മക്കും ബാബക്കും അറിയാം ആരെല്ലാം നമ്മുടെ കുട്ടികളാണ്, എന്തു പദവി പ്രാപ്തമാക്കും എന്നെല്ലാം. പഠിക്കുന്നില്ലായെങ്കിൽ എന്താണ് പ്രാപ്തമാ

ക്കുക? ഓരോരുത്തരുടേയും പെരുമാറ്റത്തിൽ നിന്ന് മനസ്സിലാക്കാൻ കഴിയും. എങ്ങിനെ നമ്മൾ 84 ജനം എടുക്കുന്നു എന്ന് നമുക്കറിയാൻ കഴിയുന്ന വേറെ ഒരു പഠനവുമില്ല . ഭാവിയിൽ രാജകുമാരനും കുമാരിയുമായി മാറുന്നതിന് വേണ്ടിയാണ് നിങ്ങളെ രാജയോഗം പഠിപ്പിച്ചുകൊണ്ടിരിക്കുന്നത്. ഈ അച്ഛനും പറയുന്നു, അതുകൊണ്ട് തീർച്ചയായും പരുഷാർത്ഥം ചെയ്യണം. മുഴുവൻ രാജധാനിയും ഇപ്പോൾ ഉണ്ടാകണം. ഒരു പ്രാവശ്യം തോറ്റു കഴിഞ്ഞാൽ പിന്നെ പഠിച്ച് പാസ്സാകാം ഇങ്ങിനെയില്ല. ഇവിടെ രാജധാനി സ്ഥാപനമായിക്കൊണ്ടിരിക്കുകയാണ്, എല്ലാ പദവിയുടേയും സാക്ഷാൽക്കാരം ചെയ്തിപ്പിച്ചു കൊടുക്കുന്നു. അതുകൊണ്ട് ശ്രീമതപ്രകാരം നടക്കണം. ബ്രഹ്മാവിന്റെ നിർദ്ദേശവും പ്രസിദ്ധമല്ലേ. ശ്രീ ശിവന്റെ മതവും ശ്രീ കൃഷ്ണന്റെ മതവും ലഭിക്കാനില്ല. അവിടെ പ്രാപ്തിയാണ് അനുഭവിക്കുന്നത്. അവിടെ എല്ലാവർക്കും നല്ല മതം തന്നെയാണ്. പദവിയിൽ മാത്രമേ വ്യത്യാസമുണ്ടാകൂ. രാജാവ് രാജാവു തന്നെ, പ്രജ പ്രജ തന്നെ. സൽപുത്രർ അവരാണ് ആരാണോ ശ്രീമതപ്രകാരം നടന്ന് പൂർണ്ണമായും പൂരുഷാർത്ഥം ചെയ്ത് ബാബയുടേയും മമ്മയുടേയും പേരിനെ പ്രസിദ്ധമാക്കുന്നത്. ശരി.

വളരെക്കാലത്തെ വേർപാടിനു ശേഷം തിരിച്ചു കിട്ടിയ മധുര മധുരമായ കുട്ടികളെ പ്രതി മാതാവും പിതാവുംമായ ബാപ്റ്റാദയുടെ സ്നേഹ സ്മരണകളും പുലർകാല വന്ദനവും. സ്നേഹസ്മരണകൾക്കു ശേഷം ബ്രാഹ്മണ കുലഭൂഷണരും സ്വദർശനചക്രധാരികളുമായ കുട്ടകളോട് ചോദിക്കുകയാണ്, പറയൂ ശിവബാബയെ ആകശത്തോളം സ്നേഹിക്കുന്നുവോ അതോ ബ്രഹ്മതത്വത്തോളം സ്നേഹിക്കുന്നുവോ? പറയൂ ഓരോ കുട്ടിയും എത്ര സ്നേഹിക്കുന്നു എന്ന്? ശരി. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

## **ധാരണക്കുള്ള മുഖ്യമായ സാരം -**

1. ഈശ്വരീയ ബുൾ-ബുൾ പക്ഷിയായി മാറി ബാബയുടെ പേരിനെ പ്രസിദ്ധമാക്കണം. ജ്ഞാനം ധാരണ ചെയ്ത് തന്റെ സ്വഭാവത്തെ വളരെ നല്ലതാക്കി മാറ്റണം.
2. വിജയമാലയിൽ കോർക്കപ്പെടുന്നതിന് മത്സരിക്കണം. ഒരിക്കലും ബ്രാഹ്മണജീവിതത്തോട് വെറുപ്പ് തോന്നി ക്ഷീണിക്കരുത്. സദാ ശ്രീമത പ്രകാരം നടക്കണം.

## **വരദാനം : അധികാരി സ്ഥിതിയിൽ സ്ഥിതി ചെയ്ത് പ്രകൃതി മുഖേന സഹയോഗത്തിന്റെ മാല ധരിക്കുന്നവരായ പ്രകൃതിജീത്തായി ഭവിക്കട്ടെ!**

പ്രകൃതി താങ്കൾ യജമാനന്മാരെ ആഹ്വാനം ചെയ്തുകൊണ്ടിരിക്കുകയാണ്, നാലു ഭാഗത്തും പ്രകൃതിയുടെ തത്വങ്ങൾ കോളിളക്കങ്ങൾ സൃഷ്ടിക്കും എന്നാൽ പ്രകൃതി പതിയായ താങ്കൾ എവിടെയാണോ അവിടെ പ്രകൃതി ദാസിയായി സേവനം ചെയ്യും താങ്കൾ കേവലം പ്രകൃതിയുടെ മുകളിൽ വിജയം പ്രാപ്തമാക്കൂ, എങ്കിൽ പ്രകൃതി സഹയോഗത്തിന്റെ മാല അണിയിക്കും. താങ്കൾ പ്രകൃതിപതി ബ്രാഹ്മണരുടെ പാദമെവിടെയാണോ, സ്ഥാനമെവിടെയാണോ അവിടെ യാതൊരു നഷ്ടവുമുണ്ടാകുകയില്ല. കൊടുങ്കാറ്റ് വന്നേക്കാം, ഭൂമി കുലുങ്ങിയേക്കാം, പക്ഷെ പുറമേ കഴുവുമരമായിരിക്കും ഇവിടെ മുളളായിരിക്കും. എല്ലാവരും താങ്കളുടെ പക്കൽ സ്ഥൂല-സൂക്ഷ്മ ആശ്രയത്തിനുവേണ്ടി ഓടി വരും.

**സ്റ്റോഗൻ: അലൗകിക സുഖവും മനരസത്തിന്റെ അനുഭവവും ചെയ്യണമെങ്കിൽ മൻമനാഭവ സ്ഥിതിയിൽ സ്ഥിതിചെയ്യൂ.**